



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

WEDNESDAY, OCTOBER 30, 2024 / KARTIKA 8, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :-

- અત્રેની કચેરીના હુકમ ક્રમાંક : પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦.

જાહેરનામું

ગુજરાત પોલીસ અધિનિયમ-૧૯૫૧ની કલમ ૩૭ (૩) અન્વયે.

ક્રમાંક: એમએજ/જાહેરનામું/વશી/૧૪૩૫૫-૮૮/૨૦૨૪.—નર્મદા જિલ્લામાં નાગરિકો/સંસ્થાઓ જિલ્લા કલેક્ટર કચેરી તેમજ જિલ્લા/તાલુકાની અન્ય કચેરીઓ ખાતે પોતાની વિવિધ માંગણી/રજૂઆતો માટે સમુહમાં આવતા હોય છે. આ પ્રકારની રજૂઆતો દરમિયાન સંબંધિત કાર્યરત કચેરીઓ ખાતે અધિકારીઓ/કર્મચારીઓ તેમજ કચેરી ખાતે કામ અર્થે આવેલ નાગરિકોના વિવિધ કાર્યો તેમજ તેઓની શાંતિ અને સલામતી જળવાઈ રહે, સૌહાર્દપૂર્ણ માહોલ બની રહે તેમજ કાયદો અને વ્યવસ્થા જળવાઈ રહે તે માટે જરૂરી નિયંત્રણો મુકવા જાહેરનામું બહાર પાડવું આવશ્યક જણાય છે.

આથી, હું સી.કે.ઉઘાડ (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ, ૧૯૫૧ની કલમ-૩૭(૩) તથા આમુખના હુકમથી મળેલ સત્તાની રૂએ તા.૦૪/૧૧/૨૦૨૪ થી તા.૧૮/૧૧/૨૦૨૪ (બંને દિવસો સહિત) સુધી જિલ્લા સેવા સદન, નર્મદા તથા જિલ્લામાં આવેલ સરકારની વિવિધ વિભાગની અન્ય તમામ કચેરીઓના કંપાઉન્ડ વિસ્તારમાં નીચે મુજબના કૃત્યો કરવા પર પ્રતિબંધ ફરમાવું છું.

- (૧) સંબંધિત સબ ડીવીઝનલ મેજિસ્ટ્રેટશ્રીની પૂર્વ મંજૂરી વગર કોઈપણ પ્રકારના પ્રદર્શન, ધરણાં, ઉપવાસ, રેલી વિગેરે પ્રવૃત્તિ કરવા પર.
- (૨) કોઈપણ પ્રકારના માઈક સિસ્ટમ/ડી. જે.નો ઉપયોગ ઉક્ત કચેરીઓ ખાતે કરવા પર.
- (૩) ઉક્ત કચેરીઓ ખાતે રોજંદી કામગીરીમાં અધિકારીઓ/કર્મચારીઓ/અરજદારો/કચેરીઓના મુલાકાતીઓ વગેરેને અસુવિધા ઉત્પન્ન કરવા પર.
- (૪) ઉક્ત કચેરીઓ ખાતે શાંતિ સલામતી અને સંવાદિતા જોખમાય તેવા સૂત્રોચ્ચાર કરવા પર.

અપવાદ

આ હુકમમાંથી સરકારશ્રીના વિભાગો/કચેરીઓ દ્વારા આયોજિત કરવામાં આવનાર કાર્યક્રમો/રેલીને મુક્તિ આપવામાં આવે છે.

અમલવારીનો સમય

આ જાહેરનામું તા.૦૪/૧૧/૨૦૨૪ થી તા.૧૮/૧૧/૨૦૨૪ (બંને દિવસો સહિત) સુધી અમલમાં રહેશે.

શિક્ષા

આ જાહેરનામાંનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫ તથા ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે. આ જાહેરનામાંનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૦૪થી નવેમ્બર, ૨૦૨૪ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

વંચાણે લીધું

(૧) પોલીસ અધિક્ષકશ્રી, નર્મદાના પત્ર ક્રમાંક: LIB/રા.એ.દિન-૨૪/નો ફલાય ઝોન/૩૮૬૬/૨૦૨૪, તા.૨૭/૧૦/૨૦૨૪

(૨) અત્રેની કચેરીના હુકમ ક્રમાંક: એમએજી/વશી/૮૬૦૨-૨૫/૨૦૨૪, તા.૧૮/૦૭/૨૦૨૪

પ્રસ્તાવના

ભારતીય નાગરિક સુરક્ષા સંહિતા - ૨૦૨૩ ની કલમ - ૧૬૩ અન્વયે બહાર પાડેલ હુકમ

ક્રમાંક: એમએજી/જાહેરનામું/વશી/ ૧૪૧૮૭ થી ૧૪૨૨૨ /૨૦૨૪ આગામી આગામી તા.૩૧/૧૦/૨૦૨૪ ના રોજ નર્મદા જિલ્લાના એકતાનગર ખાતે રાષ્ટ્રીય એકતા દિન- ૨૦૨૪ ની ઉજવણીનો રાષ્ટ્રીય કક્ષાનો સમારંભ યોજનાર છે. સદરહુ કાર્યક્રમમાં માન. વડાપ્રધાનશ્રી પધારનાર છે. માન. વડાપ્રધાનશ્રી "Z+ SPG PROTECTEE" સ્કેલ સિક્યુરીટી ધરાવે છે.

પોલીસ અધિક્ષકશ્રી, નર્મદા દ્વારા વંચાણ-(૧)ના પત્રથી માન. વડાપ્રધાનશ્રીની સુરક્ષાને ધ્યાને લઈ, સ્ટેચ્યુ ઓફ યુનિટી એરીયા ડેવલપમેન્ટ એન્ડ ટુરીઝમ ડેવલપમેન્ટ ઓથોરીટી, એકતાનગરના સમગ્ર વિસ્તારને "NO FLY ZONE" જાહેર કરવા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

જાહેરનામું

આથી હું સી.કે.ઉઘાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ભારતીય નાગરિક સુરક્ષા સંહિતા - ૨૦૨૩ ની કલમ - ૧૬૩ તથા વંચાણ-(૨)થી મને મળેલ સત્તાની રૂએ ગરૂદેશ્વર તાલુકામાં આવેલ સ્ટેચ્યુ ઓફ યુનિટી એરીયા ડેવલપમેન્ટ એન્ડ ટુરીઝમ ડેવલપમેન્ટ ઓથોરીટી, એકતાનગરના સમગ્ર વિસ્તારને "NO FLY ZONE" જાહેર કરી, સદરહુ વિસ્તારમાં જમીનથી આકાશ તરફ ઉડાવવામાં આવતા ચાઈનીઝ તુક્કલ, કુગ્ગા, પતંગ, વાવટા, ડ્રોન, સિન્થેટિક પ્લાસ્ટિક ઉડાવવાની/ ફરકાવવાની મનાઈ ફરમાવું છું.

અમલવારીનો સમય

આ જાહેરનામાની અમલવારી તા.૩૦/૧૦/૨૦૨૪ ના ૦૦:૦૦ કલાકથી તા.૩૧/૧૦/૨૦૨૪ ના ૨૪:૦૦ કલાક સુધી કરવાની રહેશે.

અપવાદ

પોલીસ વિભાગ અને સુરક્ષા બળોના સંસાધનો તથા અત્રેથી આપવામાં આવનાર પરવાનગીના સંસાધનોને આ જાહેરનામામાંથી મુક્તિ આપુ છું.

શિક્ષા

આ જાહેરનામાનો ભંગ કરનાર વ્યક્તિ ભારતીય ન્યાય સંહિતા-૨૦૨૩ ની કલમ - ૨૨૩ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે

આજ તા. ૨૮/૧૦/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

